

>

Title: Need to expedite construction of Railway bridge in Bharatpur Parliamentary Constituency of Rajasthan.

श्री स्तन सिंह (भरतपुर): सभापति महोदय, आपने मुझे बोलने का मौका दिया, इसके लिए मैं आपका बहुत आभारी हूँ।

मेरे संसदीय क्षेत्र भरतपुर से जयपुर एवं भरतपुर से मथुरा रेलवे लाइन पर क्रमशः एल.सी.244 एवं एल.सी.252 पर रेलवे ओवरब्रिज पिछले लगभग 3-4 वर्षों से निर्माणाधीन हैं। निर्माण कार्य की गति अत्यधिक धीमी है, जिससे यह आर.ओ.बी. अभी तक पूरे नहीं हो पाये हैं। इस वजह से किसान, मजदूर, व्यापारी एवं आमजन का सड़क मार्ग से परिवहन अवरुद्ध एवं प्रभावित हो रहा है। रेलवे क्रासिंग पर दो-दो किलोमीटर तक जाम लगता है एवं वाहनों की कतार लग जाती है। सड़क मार्ग भरतपुर से दिल्ली एवं भरतपुर से अलवर, जयपुर को जोड़ने वाले पूर्ण रूप से प्रभावित हो रहे हैं। मुझे सदन को बताते हुए बड़ा खेद है कि इन रेलवे पुलों का निर्माण अभी तक नहीं हो पाया है।

सदन के माध्यम से सरकार से अनुरोध है कि निर्माणाधीन रेलवे पुलों को शीघ्र पूरा किया जाये, जिससे यातायात सहज व सुगम हो सके एवं परिवहन लाभप्रद हो सके। इसकी जो धीमी गति है, उसकी जांच की जाये और इसका शीघ्र निर्माण करने के निर्देश आपके माध्यम से रेलवे को दिये जायें, ऐसा मेरा आपसे आग्रह है।